

پیر محمد کرم شاہ الا زہریؒ کی تعلیمی اصلاحات

تعلیم اور نصاب کا تعلق صرف استاذ، شاگرد اور درس گاہ سے نہیں بلکہ اس کا براہ راست تعلق اس زندگی سے ہے جو ہر لمحہ وال دوال اور تغیر پذیر ہے اس لیے بہترین نصاب وہی ہو سکتا ہے، جو ایسے علوم و فنون پر مشتمل ہو جو انسانی زندگی کے انفرادی اور اجتماعی تقاضوں سے ہم آہنگ ہوں نیز انسانی فکر کے تاریخی ارتقا کے عکاس ہوں اور جن کے پیش نظر ایسے رجال کا رکی تیاری ہو، جو سماجی کے انفرادی اور اجتماعی روپوں کی ثبت تشکیل ممکن بنائیں۔

مسلم تاریخ میں نصاب تعلیم کا ارتقا

اسلامی تاریخ کا سرسری مطالعہ بھی اس بات کی ثبوت کے لیے کافی ہے کہ نبوت کے کمی اور مدنی ادوار میں نظام تعلیم اور نصاب میں معروضی حالات کے پیش نظر بقدر ضرورت تبدیلیاں ہوتی رہی ہیں۔ دارالفنون اور شعب ابی طالب میں تعلیم کا نصاب اور نظام اس سے ہر حال مختلف تھا جس کی تعلیم مسجد نبویؐ کی درس گاہ (صفہ) میں دی جاتی تھی۔ صفحہ میں حالات کے تقاضوں اور ضرورتوں کے پیش نظر قرآن و سنت کی لازمی تعلیم کے ساتھ ساتھ خطاطی، طب، تیراندازی، تلوارزنی، اور نیزہ بازی کے فنون بھی سکھائے جاتے تھے۔ مروایات کے ساتھ قرآن و سنت جیسے بنیادی اور لازمی مضامین کی اہمیت افادیت میں روزافزوں اضافہ ہوتا رہا۔ ان کے علاوہ دیگر علوم و فنون ارتقا اور تبدیلیوں کے مختلف مرحلے کرتے رہے۔ ان میں سے بعض مضامین اگر حالات کے تقاضوں کے پیش نظر داخل نصاب ہوئے تو بعض دیگر کو ضرورت پوری ہونے پر نصاب سے خارج بھی کر دیا گیا۔

بلکونخان کے حملہ بغداد ۱۲۵۸ء تک مسلم فکر میں زبردست ارتقا نظر آتا ہے۔ بغداد کی تباہی سے نہ صرف مسلمانوں کی صدیوں کی علمی ترقی اور ذہنی ریاضت دریا برد ہو گئی بلکہ کئی نامور علماء بھی تاتاری تلوار کی نذر ہو گئے۔ اور پھر ۱۲۹۲ء میں سقوط غزنیاط کے بعد مسلم فکر کے تقریباً تمام علمی سرچشمے خشک ہو گئے۔ اور علمی روایت کمکمل طور پر مغرب کی طرف منتقل ہو گئی۔ اگرچہ ان دو بڑے حادثات کے بعد بھی مسلمانوں کو سیاسی عروج حاصل رہا ہے۔ لیکن فکری اور علمی اعتبار سے یہی مسلمانوں کا دور انحطاط ہے۔ درس نظامی کے روایتی نصاب پر ایک نظر ڈالنے سے ہی یہ بات واضح ہو جاتی ہے کہ اس نصاب میں شامل اکثر

☆ گورنمنٹ ڈگری کالج قلعہ دیدار سلک، گوجرانوالہ

کتب اور علوم و فنون اسی دوڑ والی کی یادگار ہیں۔ جب مسلمانوں کا علمی اخطا طشروع ہو چکا تھا اور مسلم فکر پر جمود کے ساتھ پڑنا شروع ہو گئے تھے۔

بنے علوم و فنون اور موضوعات پر غور فکر کی بجائے ایسی کتابیں منصہ شہود پر آنے لگیں۔ جن میں اختصار نویسی، لفظی بخشوں اور لفظی موشکافیوں کو ہی کمال فن سمجھا جانے لگا۔ بڑا کمال یہی سمجھا گیا کہ عبارت ایسی دلیل اور غامض ہو جس کے لئے شرح و حاشیہ کی ضرورت ہو، لفظی یہ ہے کہ بعض اصحاب علم نے ڈنی عیاشی کی خاطر انہی مختصر کتب تصنیف کیں۔ اور پھر خود ہی ان پر طویل حواشی لکھنے بیٹھے گئے اور اب ہمارے مدربین اپنی عمر عزیز کا زیادہ حصہ انہی دلیل اور غامض عبارتوں کے سمجھنے اور سمجھانے میں گزار دیتے ہیں۔ مصنف کی ضماد، ضمائر کے امکانی مراجع اور عبارت کی اعرابی حالتوں کے ایسے خیالی پلاو پکائے جاتے ہیں کہ بسا اوقات ایسی بخششوں میں کئی ہفتے گزر جاتے ہیں اور نتیجہ پھر بھی غیر حقیقی رہتا ہے۔ گویا ان میں مہارت کے بجائے کتاب کی تفہیم حقیقی مقصد بن کر رہ گئی ہے۔

بر صغیر میں مدارس کا نصاب تعلیم

بر صغیر میں انگریزی عہد اقتدار سے قبل مدارس میں جن علوم و فنون کی تعلیم دی جاتی تھی ان کی افادیت محدود ہو چکی تھی، تاہم اس وقت جو نظام تعلیم اور نصاب رائج تھا اس میں دینی اور دینوی کی کوئی تفریق نہ تھی۔ اور یہ نصاب مسلم دور کی ضرورتوں اور تقاضوں کو کسی نہ کسی حد تک پورا کر رہا تھا۔ چنانچہ ہم دیکھتے ہیں کہ مغلیہ دور میں جس نظام تعلیم اور نصاب نے مجدد الف ثانی جیسا نہیں عینتری پیدا کیا اسی نظام نے نواب سعداللہ خان جیسا شخص بھی تیار کیا۔ جو سلطنت مغلیہ کا ذریعہ اعظم بنا اور جو حضرت مجدد کا ہم جماعت تھا، پھر استاذ احمد مubar جس نے تاج محل، جس کا شمارہ دنیا کے سات عجائب میں ہوتا ہے، تعمیر کیا۔ یہ بھی حضرت مجدد کا کلاس فیو تھا۔ یہ تیوں ایک ہی استاذ کے شاگرد اور ایک ہی درس گاہ کے پڑھے ہوئے تھے اور ایک ہی نصاب اور تعلیمی نظام کی پیداوار تھے۔

۱۸۵۴ء میں بر صغیر پر انگریز کے کمل قبضہ و اختیار کے بعد ہمارے سامنے نظام تعلیم اور نصاب کے حوالے سے دو گروہ ابھر کر سامنے آتے ہیں ایک گروہ کا تعلق روایتی دینی مدارس سے ہے۔ فی الواقع جن کی نمائندگی شیعہ اور سنی وفاق (بریلوی، دیوبندی، سلفی) کر رہے ہیں۔ دوسرے گروہ کا تعلق جدید تعلیم کے علمبرداروں سے ہے۔ سر سید احمد خان کی علمی تحریک اسی گروہ کی نمائندہ تحریک ہے۔ روایتی دینی مدارس کا نصاب ہو یا علی گڑھ کا، دونوں کا نصاب تعلیم دور غلامی کے مخصوص حالات، تقاضوں اور پس منظر کا عکاس ہے۔ لیکن طور پر کہا جاسکتا ہے کہ ان دونوں نصاب ہائے تعلیم کی نیاد خوف اور ڈنی تحفظات پر تھی۔ ایک طبقہ اس خوف میں پیلانا تھا کہ جدید تعلیم سے احتراز مسلمانوں کے لیے انتہائی تباہ کن ہو گا۔ مسلمان تجارت، اسباب معیشت، ملازمتوں اور دیگر قومی معاملات میں بیچھے رہ جائیں گے۔ جبکہ دوسرے طبقہ کو یہ خوف دامن گیر تھا کہ انگریز جو بر صغیر کو دوسرا اپنی بنانے کی حکمت عملی پر عمل پیدا کیا، کے عزم کو ملیا میث کرنے کے لیے ضروری ہے کہ واقع فوائد سے صرف نظر کرتے ہوئے دینی علوم کی تدریس کے لیے مدارس کا ایسا نظام قائم کیا جائے جو قوم کو تہذیبی ارتدا دے سکے اور جو مسلمانوں کے دین، ایمان اور اسلامی تہذیب و تمدن کے تحفظ کا خامن ہو۔ حقیقت یہ ہے

کہ برصغیر میں دین و ایمان کی بہاریں ہمارے اسلاف کی اسی محنت، خلوص اور حکمت عملی کا نتیجہ ہیں، تاہم یہ بات واضح ہے کہ ہر دو طبقات کی حکمت عملی دفاعی نوعیت کی تھی۔ اور یہ حکمت عملی اپنے منصوص پس منظمر میں بالکل درست تھی۔

پاکستانی مدارس کا نصاب تعلیم

۱۹۷۲ء کے بعد حالات و ضروریات اور تقاضے بدل گئے اس وقت دونوں (دینی و دینوں) نصاب ہائے تعلیم میں انقلابی اور اجتہادی نوعیت کی تبدیلیوں کی ضرورت تھی۔ ان دونوں نظام ہائے تعلیم کو ختم کر کے جدید تقاضوں سے ہم آہنگ ایسا نصاب مرتب ہونا چاہیے تھا، جو جدید علمی اور فکری چیزیں پر جواب مہیا کرتا۔ خاص طور پر پاکستان میں تو اس بات کی اشد ضرورت تھی کہ علماء کو سوسائٹی میں قائدانہ کردار ادا کرنے کے قابل بنایا جاتا، لیکن بد قسمتی سے ایسا نہ ہو سکا۔ یہی وجہ ہے کہ ہمارے دینی مدارس سے فارغ ہونے والے علماء جب عملی میدان میں قدم رکھتے ہیں تو پونکہ وہ سوسائٹی کے عرف اور محاورے سے واقف نہیں ہوتے اس لیے عجیب طرح کی اجنبیت کا شکار ہو جاتے ہیں۔ اور عملاً معاشرے سے کٹ کر رہ جاتے ہیں۔ بقول ڈاکٹر محمود احمد غازی:

”آج ہمارا امام سوسائٹی میں جا کر یہ محسوس کرتا ہے کہ میں نے جو کچھ پڑھا ہے وہ تو Irrelevant ہے اور یہاں لوگ جو سوال کر رہے ہیں اس کامیرے پاس جواب نہیں تو وہ پڑھنی ہوئی چیزوں کو Relevant بنانے کے لیے وہاں وہ مسائل پیدا کرتا ہے جو اس کے اپنے مسائل ہیں تاکہ وہ لوگوں کے بھی مسائل بن جائیں اور جب وہ ان کے مسائل بن جائیں گے اور وہ پچیس گے تو میں ان کا جواب دوں گا۔ وہ مسائل کیا ہوتے ہیں؟ وہ فرقہ و رانہ ہوتے ہیں اب جن بیچاروں کو کچھ پڑھنیں ہوتا اور نہ کہنی ان کے ذہن میں یہ خیال آیا ہوتا ہے کہ حضور نور تھے یا بشر تھے، ان کے لیے امام مسئلہ پیدا دیتا ہے۔ رسول اللہ کا حکم واجب التعلیل ہے یہ کوئی نہیں بتاتا، لیکن ایک اس پر زور دیتا ہے کہ آپ ﷺ بشر تھے اور دوسرا اس پر کہ آپ ﷺ نور تھے۔ وہ نور کا ایک محدود مفہوم پیاس کرتا ہے یہ بشر کا محدود مفہوم پیاس کرتا ہے۔ اور جب علم کی کمی کی وجہ سے لوگوں کا ایک گروہ وہ کام کے لئے تیار ہو جائے گا تو اب امام صاحب کی نوکری پکی ہو جائے گی اور انہیں کوئی وہاں سے نہیں اٹھائے گا۔ یہ ایک افسوس ناک بات ہے جس پر غور کرنا چاہیے۔“ (ماہنامہ الشریعہ مارچ ۲۰۰۸ء ص ۲۶)

ایسے ہی سطحی علم رکھنے والے حضرات معاشرے میں فتنہ و فساد اور فرقہ و رانہ نشانہ کا باعث بنتے ہیں۔ یہ صورت حال ایسی خوف ناک اور گھمبیر ہے جس کی وجہ سے ایک طرف سیم الافطرت لوگ مایوسی کا شکار ہو رہے ہیں تو دوسری طرف عام لوگ دین سے دوری میں ہی اپنی ”عائیت“ سمجھنے لگے ہیں بقول علامہ اقبال:

کوئی کارروائی سے ٹوٹا کوئی بدگماں حرم سے
کہ میر کارروائی میں نہیں خونے دل نوازی

ضرورت اس امر کی تھی کہ دور غلامی میں حالت جبر میں اختیار کردہ تعلیمی نظام پر نئے سرے سے غور و فکر کیا جاتا اور قیام پاکستان کے بعد ماہرین تعلیم کی مشاورت سے مناسب اور معقول قوی تعلیمی پالیسی تشكیل دی جاتی۔ لیکن بد قسمتی سے ایسی کوئی بھی سنجیدہ کوشش برائے کارنہیں لائی گئی۔ اس وقت صورت حال یہ کہ پاکستان میں طبقاتی نظام تعلیم میں مزید

پھیلاو آیا ہے۔

جدید تعلیمی اداروں سے جو نسل تیار ہو کر لکل رہی ہے ان کا دین سے تعلق انتہائی کمزور ہے اور دوسرا طرف جو نسل روایتی دینی اداروں سے فارغ التحصیل ہو رہی ہیں ان کا حالات حاضرہ، جدید معاشری، سیاسی اور عمرانی علوم سے کوئی تعارف نہیں، علمی قانون، عرف، رسم و رواج اور مغربی فکر و فلسفہ تو ان کے لئے قطعاً جنہی چیزیں ہیں۔ نصاب کی اس تقسیم کا نتیجہ یہ ہے کہ ہر نصاب کے پڑھنے والے اس نصاب کے آثار و نتائج سے قطعاً بے گانہ ہیں جیسے انہوں نے نہیں پڑھا ہے۔ ملک میں پڑھنے لکھ طبقہ کی دو مستقل جماعتیں قائم ہو گئیں ہیں ایک طبقہ دوسرے پُرق و الماد اور بے دینی کا الزام عائد کرتا ہے تو دوسرا اس پر تاریک خیال اور زمانے سے ناوافیت کی پھیتیاں کرتا ہے۔ مسٹر اور ملاں کے طنزیہ ناموں سے قائم ان طبقوں میں کچھ مسلسل بڑھتی چلی جا رہی ہے۔

ارباب دانش کی نظر میں نصاب تعلیم کی وحدت کے علاوہ اس مسئلہ کا کوئی حل نہیں ہے۔ اس حوالے سے حکومتی اور اعلیٰ تربیتی سطح پر پیش قدمی کی ضرورت تھی تا ہم حکومت کی مجرمانہ غفلت کا مجرم املاحت کی دینی مدارس کے ارباب بست و کشاد کھی اسی عدم تدبیر کا مظاہرہ کرتے، منے حالات میں ان کی حکمت عملی دفاعی کی بجائے اقدامی ہونی چاہیے تھی، کیونکہ آزادی کے بعد عوام الناس زندگی کے ہر میدان میں ان سے قائدانہ کردار کی توقع کر رہے تھے لیکن بد قسمی سے ہماری دینی قیادت اس فہم و فراست کا مظاہرہ نہ کر سکی جس کا مظاہرہ ہمارے اسلاف ہر دور میں کرتے رہے ہیں۔

بِ صَغِيرٍ كَعَلَمَا كَيْ فَكَرْ مندری

نصاب تعلیم کو عصری تقاضوں سے ہم آہنگ کرنے کا احساس تقریباً تمام مکاتب فکر کے اکابرین میں شروع سے ہی رہا ہے۔ اس حوالے سے، نصاب تعلیم کی ماہیت پر مشتمل کتابوں میں تمام مکاتب فکر کے اسلاف املاحت کی جا سکتی ہیں۔ طوالت سے بچھتے ہوئے ہم صرف مولانا قاری محمد طیب[ؒ] کے ایک خطاب کے اقتباس پر اکتفا کرتے ہیں:

”اب رہا مدارس عربیہ کا نصاب میں تبدیلی کا قفسیہ، سو مجھے اس اصول سے انکا نہیں اور نہ کسی کو ہو سکتا ہے۔ جن تعلیمات کا تعلق وہی الہی سے ہے، ان کی تبدیلی پر نہ ہم قادر ہیں، نہیں حق ہے۔ باقی جو فون یا کتابیں قرآن کے خادم کی حیثیت سے زیر تعلیم آتی ہیں، وہ زمانہ اورحوال کے لحاظ سے بد عکتی ہیں۔ قرآن ہر زمانہ میں ایک رہا، لیکن ان کی تنبیہات کا انداز بدلتا رہا۔ جس دور میں مثلاً فلسفہ کا زور ہوا تو قرآن کو فلسفیانہ انداز میں سمجھایا گیا۔ جس دور میں تصوف کا زور ہوا تو قرآن کو صوفیانہ انداز میں سمجھایا گیا۔ آج سائنس کا زور ہے تو وہ سائنسی رنگ میں تجھی کرے گا۔ اس ساری حقیقت کو میں بطور خلاصہ ان الفاظ میں لاسکتا ہوں کہ ”مسائل پر اپنے ہوں تو دلائل نئے ہوں۔“ (۲۲ فروری ۱۹۷۴ء کو سبلی ہال لکھو میں منعقدہ ”تعلیمی کانفرنس“ سے خطاب)

ضیاء الامت[ؒ] کے عملی اقدامات اور اصلاحات

ضیاء الامت پیر محمد کرم شاہ الا زہری[ؒ] نے علماء اور جدید تعلیم یافتہ نسل کے درمیاں بڑھتے ہوئے خلا کو آج سے نصف صدی قبل محسوس کیا۔ چنانچہ آپ نے قدیم اور جدید علوم کے امتحان سے ایک ایسے نصاب تعلیم کی ضرورت محسوس کی جو علماء کو

نہ صرف قومی دھارے سے جوڑے رکھے بلکہ انہیں قائدانہ کردار ادا کرنے کے قابل بھی بنا سکے۔ چنانچہ پیر صاحبؒ نے ۱۹۵۴ء میں اپنے والد محترم کے قائم کردہ ادارے ”دارالعلوم محمدیہ غوثیہ بھیرہ“ کی نشأۃ ثانیہ کا آغاز فرمایا۔ نے نصاب کی ترتیب، تدوین، اور تفہید میں پیر صاحبؒ کو جن مسائل کا سامنا کرنے پڑا وہ بڑے گھن اور صبر آزماتھے۔ چونکہ یہ بالکل نیا اور منفرد تجربہ تھا۔ اس لیے جب پیر صاحبؒ نے اپنے خوابوں کو عملی جامہ پہنانے کے لئے میدانِ عمل میں اترے تو وہ اس منزل کے تہماں مسافر تھے۔ پیر صاحبؒ نے اپنی ذات میں ایک پورے ادارے کی ذمہ داریاں نبھائیں۔ آپ کے مشہور سوانحِ تکار پروفیسر حافظ احمد بخش صاحب نے پیر صاحبؒ کی سوانح عمری ”جمال کرم“ جلد اول میں ان تمام حالات کا تفصیلی ذکر کیا ہے۔ نے نصاب کی ترتیب میں حضرت ضیاء الاماتؒ کے پیش نظر جو خصوصی امور تھے ان کی وضاحت کرتے ہوئے آپ فرماتے ہیں:

”دینی مدارس کا نصاب تعلیم ایسا ہونا چاہیے جس سے فراغت پانے کے بعد انسان میں علوم جدیدہ سے پوری واقفیت اور حالات حاضرہ پر گہری نظر ہونے کے ساتھ علوم دینیہ میں ٹھوس قابلیت پیدا ہو جائے، سطحی قسم کے علماء الحادوں جو کہ اس خوف ناک سیالاب کا مقابله نہیں کر سکتے۔ ملت کو ایسے علماء کی ہرگز ضرورت نہیں جو اسلام کی ابدی تعلیمات کو حالات حاضرہ سے ہم آپنگ کرنے کے خطب میں قطع و برید اور تبدیلی و تحریف تک آمادہ ہوں بلکہ ایسے مردان کا کرکی ضرورت ہے جو ایمانی فرست کو کام میں لاتے ہوئے حالات کو حلقة بگوش اسلام کرنے کی صلاحیت رکھتے ہوں اور اس کے لیے علوم دینیہ میں مہارت ضروری ہے۔“ (جمال کرم ۲۳۲/۱)

دارالعلوم محمدیہ غوثیہ میں داخلہ کے خواہش مند طلباء کے لیے میرک پاس ہونا بہیادی شرط ہے۔ نو سالہ دو رائیے پر مشتمل اس نصاب میں ایف۔ اے۔ اور بی۔ اے کے امتحانات بالترتیب سرگودھا بورڈ اور پنجاب یونیورسٹی کے زیر انتظام دولائے جاتے ہیں۔ جبکہ دارالعلوم کی تکمیلی سند کو مکومت نے ایم۔ اے اسلامیات و عربی کے مساوی تسلیم کیا ہے۔ یہاں سے فارغ التحصیل علمائوں کو ”شاہین“ کہا جاتا ہے۔ دارالعلوم میں دینی تعلیم میں رسولؐ کو اولیت اور ترجیح حاصل ہے۔ پیر صاحبؒ نے دینی مدارس کے روایتی نصاب میں جو انقلابی اصلاحات تجویز فرمائیں زیر نظر سطور میں ہم اس کے صرف چند اہم پہلووں کا اختصار کے ساتھ تعارف پیش کریں گے اور ان کو ششوں کے عملی فوائد و ثمرات کا تجزیہ کریں گے۔

صرف و نحو

کسی بھی زبان کی سمجھ بوجھ کے لیے گریز خشت اول کی حیثیت رکھتی ہے۔ گریز کا کردار زبان کی تسلیم اور تفہید سے ہے جبکہ مدارس کے طرز تعلیم میں علم صرف اور خاص طور پر علم مخوب زبان کے مشکل بنانے کے لیے استعمال کیا جاتا ہے کافی اور شرح جامی جیسی کتب جس تحقیق اور لفظی موشکافیوں کی ابحاث کے ساتھ پڑھی پڑھائی جاتی ہیں، کاش قرآن و سنت کی تعلیم میں بھی بھی شوق پیش نظر ہو۔ عموماً اس تذہب کافیہ کی پہلی سطر ”الكلمة لفظ وضع لمعنى مفرداً“ کی تقریر میں ہی کئی ہفتے گزار دیتے ہیں۔ مولانا ابوالکلام آزاد کی یہ رائے بالکل درست ہے کہ برصغیر میں صرف و نحو کی تعلیم میں طلباء پر بیک وقت تین بوجھوں کا دیے جاتے ہیں۔

ایک اجنبی زبان (کہ صرف و نحو کی ابتدائی کتابیں زیادہ تر فارسی زبان میں ہیں)۔

دوسرے حل عبارت کا، طالب علم کی بیشتر توانائی مغلق و غامض عبارت کے حل پر صرف ہو جاتی ہے۔

تیسرا اگر دماغ میں کچھ گنجائش باقی رہ گئی ہے تو وہ اصل علم حاصل کرے۔

یہی وجہ ہے کہ گوہر مقصود ہاتھ نہیں آتا۔ ہمیں یہ چیز ہے ہن میں رکھنی چاہیے کہ صرف فخوار دیگر علوم صرف قرآنی بصیرت تک رسائی کے وسائل اور ذرائع ہیں اس لیے ایسی تمام کتب کو آسان اور عام فہم ہونا چاہئے۔ پیر صاحب نے صرف فخوار کے روایتی اسلوب میں جو تبدیلی کی ہے اس کیوضاحت کرتے ہوئے آپ فرماتے ہیں:

”عربی علوم میں دسترس حاصل کرنے کے لیے صرف فخوار کلیدی حیثیت ہے اس سے کے انکار ہے، اس لیے میں نے مفید خیال کیا کہ ابتدائی سالوں میں صرف فخوار پر زیادہ سے زیادہ زور دیا جائے اور اس کے لیے ایسی کتب کا انتخاب کیا جائے جو آسان اور واضح ہونے کے ساتھ ساتھ فن کی تمام خصوصیتوں کی حامل ہوں اور ان کی تعداد بھی زیادہ نہ ہو،“ (جمال کرم ۳۲۲/۱)

دارالعلوم محمد یغوثیہ بھیرہ میں صرف فخوار کی تعلیم میں جن چیزوں کا خاص طور پر خیال رکھا گیا ہے ان کی نوعیت درج ذیل ہے:

۱۔ روایتی دینی مدارس کے برکعس صرف فخوار کی تعلیم کے لیے کتب کی تعداد واضح طور پر کم کی گئی ہے۔

۲۔ جو کتب منتخب کی گئی ہیں وہ سادہ عام فہم اور آسان اردو اور عربی زبان میں ہیں۔ ابتدائی تعلیم کی مادری زبان میں ضرورت و اہمیت ماہرین تعلیم کے ہاں مسلم ہے۔ تسلیم الخواص اور تسلیم الصرف (مولانا حافظ محمد خان نوری) اردو زبان میں ہیں۔ نیز اس کے ساتھ عربی زبان میں عصر جدید کی مطبوعات الخواص (از علی جارم مصطفیٰ امین) کے چھ حصوں کی تدریس بہت عمده انتخاب ہے۔ یہ کتاب اپنے موضوع پر اپنائی مفید اور سلسلی ہوئے انداز میں لکھی گئی ہے۔ اس کتاب کی خاص خوبی یہ ہے، قواعد عربی کا عملی اجراء بھی ساتھ ساتھ ہوتا جاتا ہے۔ اور عربی زبان کے قواعد اس طرح پڑھائے جاتے ہیں کہ جس طرح ایک زندہ زبان کے پڑھائے جانے چاہئیں۔

ادب و انشا

درس نظامی کے روایتی نصاب میں ادب و انشاء کی تعلیم برائے نام ہے۔ ادب و انشاء کی جگہ فن بدیع (لفظی صنعت گری) کی کتابیں داخل نصاب ہیں۔ مطول جسمی کتابوں کی تعلیم کے بعد طلاقہ میں ادبی ذوق پروان چڑھنے کی توقع رکھنا عبث ہے۔ آج کی علمی دنیا میں اگر کسی کو یہ بتایا جائے کہ کچھ ”اصحاب علم“ دنیا میں ایسے بھی ہیں جو بیش پچیس سال تک عربی زبان و ادب کی تدریس کے بعد بھی اس میں اپنے مانی لشکر کے اظہار پر قادر نہیں تو یقیناً وہ اسے قبل از تاریخ کی کوئی من گھڑت کہانی قرار دیں گے۔ ویسے بھی جس قسم کی عربی زبان ہمارے علماء بولتے ہیں وہ روزمرہ کی زبان نہیں ہے اس لیے جدید نسل کے لیے اس کو سمجھنا کافی مشکل ہے آج کے معروضی حالات میں عالم عرب سے رابطہ تعلق کیلئے جدید عربی کا جانا اپنائی ضروری ہے لیکن اس کے ساتھ ساتھ یہ حقیقت بھی پیش نظر رکھنا ضروری ہے کہ دینی مدارس کے قیام کا اصل مقصد قرآن و سنت کی تفسیم ہے جبکہ قرآن و سنت کے معانی و مفہومیں سے واقفیت کے لیے قدیم عربی زبان و ادب میں مہارت

وہ ممارست ضروری ہے، الہذا عربی زبان کے قدیم اور جدید دونوں اسالیب کی اہمیت سے انکار نہیں کیا جاسکتا، اس لیے دونوں کا اپنی اپنی جگہ سیکھنا ضروری ہے۔

پیر صاحب[ؒ] نے اپنے مجموعہ نصاب میں ان دونوں ضرورتوں کو پیش نظر رکھا ہے۔ طباء میں قدیم عربی ادب کا ذوق پیدا کرنے کے لیے البالغۃ الواضحة (علی الجارم و مصطفیٰ امین) کے ساتھ دیوان منتشری، دیوان حماسه، دیوان حسان، المفصلیات، نشریں العبرات، مقامات حریری، الکامل للمبرد، تلخیص المفہج، اور اسرار البالغۃ جیسی کتب شامل نصاب میں تو دوسرا طرف ابتدائی سالوں میں ہی مفید الطالبین (محمد احسن نانوتوی) تہیل الانشاء مکمل ہے (محمد سعید الازہری، محمد اکرم الازہری)
معلم الانشاء (محمد رابع حسینی ندوی) اور الاسلوب الحجج (دوحصہ) جیسی کتب سے طلبہ میں جدید عربی زبان و ادب کا ذوق پیدا کیا جاتا ہے۔ عام طور پر کہا جاتا ہے کہ ادب لادین ہوتا ہے لیکن ہم دیکھتے ہیں کہ پیر صاحب[ؒ] نے اپنے مرتب کردہ نصاب تعلیم میں ادب کو بھی مشرف بہ اسلام کرنے کی کامیاب کوشش کی ہے اور کسی لمحہ بھی زبان و ادب کے ساتھ ساتھ طلبہ کی اخلاقی تربیت کو نظر وہ سے اوچھل نہیں ہونے دیا۔ چنانچہ تصدیقہ الطیب انغم (شاہ ولی اللہ[ؒ]) اور قصیدہ برہ شریف (امام بوصیری)
کا شامل نصاب ہونا ہمارے اس موقف کی تائید کرتا ہے۔

معاشیات اور سیاست

درس نظامی کے روایتی نصاب کی تدریس میں عموماً اسلام کے اجتماعی پہلووں کو بڑی طرح نظر انداز کر دیا جاتا ہے۔ بالخصوص اقوام عالم میں رائج نظام سیاست اور جدید نظام معاشرت سے ہمارے علماء کی واقفیت برائے نام ہے جدید علوم سے بے اعتنائی کا سب سے بڑا نقصان یہ ہوتا ہے کہ طبقہ علماء آہستہ آہستہ ایک ایسا گروہ بنتا جا رہا ہے جس کا کار گاہ حیات اور زندگی کے عملی اور زندہ مسائل سے کوئی تعلق نہیں ہے۔ سوسائٹی میں ہمارے علماء کا کروڑ بھی اب دیگر مذہب کے مذہبی راہنماؤں جیسا بنتا جا رہا ہے جن سے صرف حصول ثواب کی نیت سے مخصوص مذہبی رسومات کی ادائیگی کے لئے رجوع کیا جاتا ہے۔ ظاہر ہے یہ صورت حال اسلام جیسے مکمل ضابط حیات کے لیے کسی بھی صورت میں قابل قبول نہیں ہے۔ علوم جدیدہ سے علماء کی عدم واقفیت کی وجہ سے ہی اس غلط فہمی نے بھی جنم لیا ہے کہ شاید اسلام جدید معاشری، سیاسی اور عمرانی انفار کا مقابلہ کرنے کی صلاحیت نہیں رکھتا۔ ہمارے اکثر علماء کی سادگی کا یہ عالم ہے کہ وہ ان علوم میں رسوخ تو بڑی دور کی بات، ان کی نہیادی اصطلاحات تک سے واقف نہیں ہیں۔ بقول مولانا زاہد الرashedی:

”وینی تعلیم و تدریس اور بحث و تجھیص کے حوالے سے ہماری گفتگو اعتمادات، عبادات، اخلاقیات، یا سے زیادہ خاندانی معاشرت کے چند مسائل تک محدود رہتی ہے جب ہم حدیث یافہ کی کوئی کتاب پڑھاتے ہیں تو سارا زور کتاب الطہارت سے کتاب الحجج تک ہوتا ہے۔ بہت زور مارا تو کاوح و طلاق کے مسائل گویا یا آخری حد ہے حالانکہ انہی کتابوں میں کتاب الحجج بھی ہے، کتاب الاجارہ بھی، کتاب المحرر ارمعہ بھی، کتاب الجہاد بھی، کتاب الامارہ بھی ہے اور کتاب القاضی بھی۔ اس طرح سیاست، معاشرت اور زندگی کے دیگر اجتماعی شعبوں سے تعلق رکھنے والے دوسرے ابواب بھی، لیکن ہم ان ابواب سے اس طرح گزر جاتے ہیں جیسے یہ سب منسون ہوں۔“ (مغربی ممالک میں قیم مسلمانوں کی دینی ذمہ داریاں)

پیر صاحبؒ اپنی دورس نگاہوں سے علماء اور سوسائٹی میں بڑھتے ہوئے فاسد کو گہری تشویش کی نظر سے دکھ رہے تھے۔ چنانچہ انہوں نے اپنے مجوزہ نصاب تعلیم میں اس کمزوری کا ازالہ کرنے کی حقیقت کو شک کی ہے۔ آپ فرماتے ہیں:

”اس نصاب میں انگریزی، جغرافیہ، طبیعت کے علاوہ فلسفہ جدید، علم سیاست (Politics)، علم اقتصادیات (Economics) کو بھی شامل کیا گیا ہے۔ کیونکہ آج اسلامی تعلیمات کو موثر طور پر پیش کرنے کے لیے ہمارا ان علوم سے روشناس ہونا از خدروی ہے۔ علم سیاست و اقتصادیات اسلام کے لیے کوئی تینی چیزیں نہیں ہیں اسلام نے جہاں عقائد بالطہ کے بت کرے پاش پاش کیے وہاں اس نے روز ازل سے مستبدانہ ملوکیت اور ظالمانہ نظام معاشیات پر بھی بھر پورا وار کیا اور اقتصادی اور سیاسی میدانوں میں ایسی بنیادی اور عادلانہ اصلاحات کیں جن کی گودراہ کو بھی عقل کا کاروان اتنی گام آج تک نہیں پہنچ سکا، لیکن اس میں بھی شکن نہیں کہ موجودہ دور میں سیاست و معاشیات کے علوم کو ایسے خطوط پر مرتب کیا گیا ہے کہ باہمی انتظارات میں وہ بالکل جدید علوم کھائی دیتے ہیں، ضروری ہے کہ ہم بھی موجودہ معنی میں ان کو سمجھیں تاکہ اپنے نظریات عہد حاضر کی عقول کو سمجھائیں۔ اس لیے پہلے ان مضامین کو ان کی موجودہ شکل میں پڑھانے کا تناظم کیا گیا ہے۔ اس کے بعد اسلام کے نظریات کا دوسرا نظریات کے ساتھ مقابل کیا گیا ہے“ (جمال کرم ۳۲۲/۱)

ہمارے بعض قارئین کے لیے شاید یہ بات نئی ہو کہ پیر صاحبؒ کے مرتب کردہ نصاب تعلیم میں ایف اور فی اے کی سطح پر معاشیات اور سیاست اختیاری کے بجائے بطور لازمی مضامین پڑھائے جاتے ہیں۔ جس کی وجہ سے طلباء کے لیے معیشت اور سیاست کے جدید نظاموں کا سمجھنا اور اسلامی تعلیمات کے ساتھ ان کا مقابلہ کرنا آسان ہو جاتا ہے۔ تعمیم یافتہ طبقے میں تبلیغ کا کام کرنے کے لیے یہ صلاحیت انہیں نسبتاً زیادہ اعتماد اور اعتبار مہیا کرتی ہے۔

اردو اور انگریزی زبانوں کی تدریس

چونکہ اسلام کا تمام علمی سر برداری عربی زبان میں ہے اس لیے قدیم اور جدید عربی زبان و ادب سے واقفیت علماء کے لیے ناگزیر ہے لیکن اس کے ساتھ یہ حقیقت بھی پیش نظر کھا ضروری ہے کہ عربی زبان کے بعد بصریہ کے اہل علم کے لیے اردو زبان بڑی اہمیت کی حامل ہے جو بجا طور پر اس خطے کی زندہ علمی زبان ہے اور شاید یہ مبالغہ ہو کہ عربی کے بعد اسلامی کتب کا سب سے بڑا علمی اور تحقیقی ذخیرہ اردو زبان میں ہی ہے لیکن دینی مدارس کے روایتی نصاب سے ہمارے علماء میں عربی، اردو اور انگریزی کا جو ذوق پیدا ہو رہا ہے اس کا حقیقی نقشہ ہمارے ایک بزرگ سید عمال الدین قادری نے اپنے مکتوب میں ان الفاظ میں کھچا ہے:

”ہمارے وارثان منبر و محراب !! انگریزی سن کرہی جن کی اکثریت کو غسل شرعی واجب ہو جاتا ہے، عربی اتنی ہی سیکھتے ہیں جو شاید جنت کی حوریں یوں تو ہوں، کیونکہ منتها نظر وہی مقام ہے اور اسی غرض سے ہے، اور رہی اردو، ذر کسی دارالعلوم میں باوضوی سکی، جانے کی ہمت تو کر لیجئے، اردو کا جنازہ آپ کو دارالافتاء کے باہر ہی رکھا ہو ابے کفن ملے گا۔ (ماہنامہ الشریعہ، گوجرانوالہ باہت ماہ جولائی، ص: ۳۹)

محترم قادری صاحب کے الفاظ سخت ضروریں لیکن حقیقت کے قریب ہیں فتویٰ نویسی میں ”کیا فرماتے ہیں علماء

کرام نجف اس مسئلہ کے، جیسے فقر و کا طویل عرصہ سے مسلسل استعمال ہمارے علمائی "اردو دانی" کا منہ بولتا ثبوت ہے۔ پیر صاحب چونکہ خود اردو زبان کے صاحب طرزِ ادیب تھے اور اردو زبان و ادب کی اہمیت سے آگاہ تھے یہ طبقہ علماء سے تعلق رکھنے کی وجہ سے علماء کی اس کمزوری کا احساس رکھتے تھے اس پر انھوں نے اپنے مجوہ نصاب میں اردو زبان کی تدریس کو خصوصی اہمیت دی اور اس کے ساتھ ساتھ وہ علماء کے لیے انگریزی زبان میں مہارت کو انتہائی اہم سمجھتے تھے۔ چنانچہ فرماتے ہیں:

"یہ ایک حقیقت ہے کہ انگریزی زبان ایک علمی اور مین الاقوامی زبان ہے ایک عالم دین کے لیے اس پر عبور حاصل کرنا متعدد افادتوں کا حامل ہے اس لئے ابتداء سے آخر تک اس کا سلسہ تعلیم جاری رکھا گیا ہے۔ تاکہ طلباء نصاب سے فراغت پانے کے ساتھ بخوبی یونیورسٹی کے کریجیویٹ بھی ہو جائیں۔" (جمال کرم ۳۳۲/۱)

گلو بلاز لیشن کے موجودہ دور میں انگریزی زبان کی اہمیت میں کئی گناہ اضافہ ہو چکا ہے آج سے نصف صدی قبل انگریزی جیسی مین الاقوامی زبان کی تعلیم کو اپنے نصاب تعلیم میں لازمی مضمون کے طور پر داخل کرنا پیر صاحبؒ کی دورانی میں اور بصیرت کا منہ بولتا ثبوت ہے۔

علوم القرآن والحدیث

اسلام کے فکری سرچشمے دو ہیں۔ ایک قرآن دوسرا سنت، اس لیے منطقی طور پر نظام تعلیم کی اساس بھی انہی کو ہونا چاہیے۔ لیکن مدارس کے نظام تعلیم میں طلباء کو پہلے دیگر علوم پڑھا کر ان کا ایک مخصوص مزاج اور ہمیں سانچا بنا دادیا جاتا ہے اور پھر اس سانچے کی روشنی میں قرآن پڑھایا جاتا ہے۔ قرآن کو اصل معیار اور کسوٹی بنانے کی بجائے اس کا مطالعہ فقہی مذاہب اور اقوال فقهاء کی روشنی میں کیا جاتا ہے۔ اس سے بڑھ کر قرآن پر اور کیا ظلم ہو گا۔ حدیث کی صورت حال اس سے بھی افسوس ناک ہے، رفع یہ دین، فاتح خلف الامام اور آمین بالجھر جیسے اولی اور خلاف اولی مسائل پر سوال کا کثر حصہ صرف کرنے کے بعد اجتماعی مسائل سے تعلق رکھنے والی احادیث کی تلاوت کے لیے ایسے طالب علم کو تلاش کیا جاتا ہے، جو روزانہ میں چالیس صفحات کی تیز رفتار تلاوت پر "قدرت کاملہ" رکھتا ہو۔ اللہ کے رسولؐ نے اس سے نہ استاذ کو غرض ہے اور نہ طلباء کو۔ ہمارے مددوح حضرت پیر کرم شاہ الازہرؒ اس حوالے سے اپنے مقالہ میں فرماتے ہیں:

”مرجب نصاب میں علوم اسلامیہ یعنی قرآن حکیم، حدیث اور اصول فقہ کی تعلیم سے عملی طور پر جو بے انتہائی روا رکھی ہے وہ باعث ہزار تاسف ہے، اس کو پورا کرنے پر پوری توجہ دی گئی ہے تاکہ ان مضماین سے طلباء کا سسری تعارف ہی نہ ہو بلکہ ان کی گھر ایسیوں تک ان کی رسائی ہو۔ ان علوم میں ان کو مہارت حاصل ہو، تاکہ ہر لمحہ تغیر پذیر حالات میں پوری ذمہ داری کے ساتھ اسلام کے ابدی حقائق کو اس طرح پیش کر سکیں کہ موجودہ ذہن انہیں قبول کرنے بلکہ عملی طور پر انہیں اپنالینے پر مجبور ہو جائے۔“ (جمال کرم ۳۳۳/۱)

دینی مدارس میں ایک آدھ کتاب کے اشتھنی کے ساتھ حدیث کی تمام کتب دورہ حدیث شریف کے نام سے مخصوص آخری سال پڑھائی جاتی ہیں۔ لیکن پیر صاحبؒ نے اپنے مجوہ نصاب میں ابتدائی سالوں سے لے کر آخری سال تک مسلسل حدیث نبویؐ کی تعلیم و تدریس پر خصوصی توجہ مرکوز کی ہے۔ طلباء کی کردار سازی میں حدیث کی ضرورت و اہمیت اور

مقام کی وضاحت کرتے ہوئے پیر صاحب^ر قطر از ہیں:

”اخلاقی تربیت کی اہمیت کے پیش نظر تیرے سال (نو ترقیم شدہ نصاب میں دوسرے سال) سے احادیث

نبوی کی دل پذیریوں اور درخشنائیوں سے چشم قلب و خردروشن کرنے کے ساتھ ساتھ مکار مکار اخلاق کے ان زریں

اصولوں سے بھی روشناس ہوں گے جو بعض نبوی کا مقصداً علی ہیں،“ (جمال کرم ۳۳۳)

چنانچہ اربعین نووی دوسرے سال، ریاض الصالحین تیرے، مشکوہ چوتھے، شرح معانی الادار چھٹے، موطا امام مالک

ساتویں جبکہ صحیحین، سشن ابی داود اور جامع ترمذی نویں اور آخری سال کے نصاب میں شامل ہیں۔ اسی طرح اصول حدیث

اور تاریخ حدیث پر کئی کتب مختلف سالوں کے نصاب میں شامل کی گئی ہیں۔

اسی طرح دارالعلوم محمد یغوثیہ کے نصاب تعلیم میں قرآن مجید کی تعلیم پر بھی خصوصی توجہ دی گئی ہے۔ افسوسیں اور یہ سویں

پارے کا حفظ کرنا نیز تجوید کے ساتھ تلاوت قرآن کی صلاحیت ہر طالب علم کے لیے لازمی ہے۔ اگرچہ تفسیر بیضاوی کے منتخب

حصے مختلف سالوں میں داخل نصاب ہیں، تاہم پورے قرآن کا ترجیح اور معاصر تفاسیر کی روشنی میں فہم قرآن نصاب کا لازمی

حصہ ہے۔ اس کے علاوہ اصول تفسیر میں الفوز الکبیر، الاقان اور تاریخ قرآن جیسے موضوعات بھی نصاب کا حصہ ہیں۔ اس مختصر

جاائزے سے یہ واضح ہوتا ہے کہ پیر صاحب^ر نے اپنے مرتب کردہ نصاب میں قرآن و سنت کو پوری اہمیت دی ہے۔

تاریخ

اہل دانش کے نزدیک تاریخ کی مثال چھیل کے صاف اور پاک پانی جیسی ہے جس میں تو میں اپنی ماضی کا عکس دیکھتی

ہیں اور پھر مستقبل کی منصوبہ بندری کرتی ہیں۔ قوموں کا تاباک ماضی ہی ان کو روشن مستقبل کے لیے تگ و تاز پر آمادہ کرتا

ہے۔ اس لیے یہ بات درست ہی معلوم ہوتی ہے کہ ”جس قوم کا کوئی ماضی نہیں اس کا کوئی مستقبل نہیں“ علامہ اقبال کا

نوجوانوں سے یہ مطالبہ اسی پس منظر میں تھا:

کبھی اے نوجوان مسلم! تدبر بھی کیا تو نے

وہ کیا گردوں تھا تو جس کا ہے اک ٹوٹا ہوا تارا

تجھے اس قوم نے پالا ہے آغوش محبت میں

کچل ڈالا تھا جس نے پاؤں میں تاریخ سردارا

اپنے اسلاف کے کارناموں سے بے بہرہ رہ کر کوئی قوم ترقی کی منازل طے نہیں کر سکتی۔ مسلمانوں کے لیے توسیرت

رسول ﷺ اور سیرت صحابہؓ و خلفاء راشدین سے واقف ہوئے بغیر اسلام کی عملی تعبیر و تشریح کا تصور ہی محال ہے، اور پھر پوری

اسلامی تاریخ کو جس طرح روایت اور درایت کے اصول پر پڑھ کر ہر قسم کے خرافات اور قصے کہانیوں سے پاک کر کے خالص

علمی، تحقیقی اور عقلی نہیاں پر مرتب کیا گیا ہے، تحقیق و تقدیم کے اس اسلوب نے اسلامی تاریخ کی قدرویت میں اضافہ کر دیا

ہے۔ علم اسماء الرجال جیسا فن تو خالصتاً مسلمانوں کی ہی ایجاد ہے تاریخ میں جس کی کوئی دوسری مثال موجود نہیں۔

درس نظامی کے روایتی نصاب میں تاریخ سے جس بے اعتنائی کا مظاہرہ کیا گیا ہے محترم پیر صاحب^ر نے کسی حد تک

اس کا ازالہ کرنے کی سعی فرمائی ہے۔ چنانچہ ان کے راجح نصاب میں تاریخ قرآن، تاریخ حدیث کے علاوہ سال بسال پوری اسلامی تاریخ کا مطالعہ شامل ہے۔ سیرت نبی ﷺ کے تمام ادوار کا مفصل مطالعہ نصاب کا اہم حصہ ہے۔ زیر تبصرہ نصاب کی یہ ایسی خصوصیت ہے جس نے اس کو تمدن و فاقوں کے نصاب سے الفرادی شان عطا کی ہے۔

ضیاء الامت کی کاؤنٹوں کے نتائج و اثرات

دارالعلوم محمد یہ غوشہ میں جس نظام تعلیم کا تحریک کیا گیا وہ بالکل نیا اور انفرادی تو عیت کا تھا۔ پروفیسر حافظ احمد بخش صاحب کا یہ دعویٰ بجا طور پر درست ہے:

”یہ ایک تاریخی اور ناقابل تردید حقیقت ہے کہ دارالعلوم محمد یہ غوشہ ہی بر صغیر پاک و ہند میں وہ پہلا ادارہ ہے جس کے سربراہ نے سب سے پہلے قدیم اور جدید علوم کو یکجا کر کے نصاب کا ایسا حسین گلدستہ قوم کی نذر کیا جس کی مہک پھیلتے پھیلتے آفاق کی وسعتوں میں پہنچ گئی اور نہ صرف پورے پاکستان بلکہ بمقابلہ دشیں بلکہ یورپ کے مختلف ممالک میں بھی یہ انش گاہ مختلف واسطوں سے اسلام کا فیضان پہنچا رہی ہے۔“ (جمال کرم، ۳۲۸/۱)

لیکن ابتدائی سالوں میں صورت حال قطعاً قبلِ ریشم نہ تھی نئے نظام تعلیم کی تفہیم میں پیر صاحب گوجرانوالہ مشکلات اور رکاوٹوں کا سامنا کرنا پڑا اور پھر آپ نے ان مشکلات کا جس خدمہ پیشانی، استقامت اور مستقل مزاجی سے سامنا کیا اس کی بعض جھلکیاں ”جمال کرم“ کی پہلی جلد میں ملاحظہ کی جاسکتی ہیں۔ تاہم جوں جوں وقت گزرتا گیا دارالعلوم محمد یہ غوشہ کا نظام تعلیم لوگوں کی توجہ کا مرکز بنتا گیا اور آج تقریباً نصف صدی بعد، جو کسی بھی علمی تحریک کے لیے زیادہ مدت نہیں ہے، دارالعلوم محمد یہ غوشہ ایک ایسے علمی اور فکری مرکز کی حیثیت اختیار کرچکا ہے جس کے ذیلی اداروں کی تعداد سے زائد ہے جبکہ یورپی ممالک اور دوسرے ملکوں میں دارالعلوم کی ذیلی شاخوں کی حیثیت سے کام کرنے والے ادارے اس کے علاوہ ہیں۔

دارالعلوم محمد یہ غوشہ سے فارغ التحصیل فضلاً کی قومی اور عالمی سطح پر دعویٰ خدمات اس بات کا منہ بولتا ثبوت ہیں کہ پیر صاحبؒ نے جس شہر سایہ دار کی آبیاری اپنے خون جگر سے کی تھی وہ کارروان نہ تورکا ہے اور نہ ہی فکری جمود کا شکار ہوا بلکہ ایک ایسی علمی تحریک کا روپ دھارا چکا ہے جس کے تحریبات سے استفادہ کرنا دینی مدارس کے ارباب دانش کی اہم ضرورت اور حالات کا تقاضا ہے۔ دینی اور عصری تعلیم کے حسین امتزاج پر مشتمل اس نصاب تعلیم ہی کا یہ شہر ہے کہ دارالعلوم محمد یہ غوشہ کے فضلا اس وقت، مساجد، مدارس، افواج پاکستان، سکول، کالج، جامعات اور زندگی کے دیگر شعبوں میں اعلیٰ عہدوں پر خدمات انجام دے رہے ہیں۔ دارالعلوم کے فضلا کی علمی فکری اور ملی خدمات ایک مستقل مضمون کی متقاضی ہیں جن کی تفصیل کا یہ موقع نہیں ہے۔

تجاویز و گزارشات

دارالعلوم کے نصاب تعلیم میں وقاً فرقاً ہونے والی تبدیلیاں اس بات کا واضح ثبوت ہیں کہ یہ نصاب کبھی بھی جمود کا شکار نہیں ہوا اور اس کے موسس اعلیٰ نے اپنے علمی ورثا کے لیے مثال قائم کی ہے کہ وہ حالات اور ضرورتوں کے مطابق نصاب میں مناسب تبدیلیوں سے گریز نہ کریں۔ اس پس منظر میں ہم دارالعلوم کی موجودہ نصاب کمٹی سے چند گزارشات

کریں گے۔

۱۔ عباسی دور میں یونانی فلسفہ کے اثرات سے امت کو محفوظ رکھنے کے لیے مسلمان اہل علم اور متكلمین نے شاندار خدمات سر انجام دیں یہاں تک کہ یقینہ فنا ہو گیا۔ آج پھر یونانی فلسفہ کی مانند مغربی فلسفہ و تہذیب چینخ بن کر سامنے آئی ہے اس لیے مغربی فلکر و فلسفہ کا تفصیلی تعارف اور جائزہ عصر حاضر کا اہم موضوع بن گیا ہے۔ اس وقت اسلامی فکر کا براہ راست تصادم اور نکراو بھی مغربی فلکر و فلسفہ سے ہے اس لئے ہماری عاجزانہ رائے یہ ہے کہ معترض، جبریہ، تدریجی اور دیگر کلامی فرقوں اور ان کے ائمہ کو کچھ وقت کے لیے معاف کر دیا جائے۔ مناسب یہ ہو گا کہ مقابل ادیان کی طرز پر مغربی فلکر و فلسفہ کو شامل نصاب کیا جائے، فرانسیڈ، ڈارون، ماتھس، آئن شائن ایک فرام، ایڈلر، سارتر اور دیگر مغربی علماء کے افکار کا جائزہ لیا جائے کیونکہ ابھی اہل علم کے نظریات مغربی تہذیب کے اصل سرچشمے ہیں۔ نوجوان نسل کو مغرب کے فکری اثرات سے بچانے کے لیے اس میدان میں بھی دارالعلوم کے قائدانہ کردار کی ضرورت ہے۔

۲۔ ہمارے ہاں مدارس میں زیادہ زور فرقہ اور اصول فقہ کی تدریس پر دیا جاتا ہے اس ائمہ کرام اپنی ساری ڈھنی صلاحیتیں دیگر فقہی مذاہب پر فقہ ختنی کی فوقیت ثابت کرنے میں صرف کردیتے ہیں، سوال یہ ہے کہ کیا فقہ شافعی یا کسی دوسری فقہ کے علمی سطح پر غلبے کا خطرہ ہے؟ اگر ایسا نہیں ہے تو پھر دیگر فقہی مذاہب کی پر زور تر دید بلکہ مذمت کا کیا فائدہ ہے؟۔ اس سلسلے میں ہماری رائے یہ ہے کہ عصر حاضر کے تقاضوں کے پیش نظر آئمہ اربعہ کے فقہی مذاہب کے تعارفی مطالعہ کے ساتھ ساتھ اسلامی قانون (فقہ) کا مکملی اور مین الاقوامی قانون کے ساتھ تقابلی مطالعہ وقت کی اہم ضرورت ہے، تاکہ اسلامی قانون کی آفاقیت اور ابدیت کو مدلل اندز میں پیش کیا جاسکے۔ اس کے بغیر نہ فقہ کی تدریس کا حق ادا ہو سکتا ہے اور نہ جدید فکری چینخ کا مقابلہ کیا جاسکتا ہے۔ اس لیے مناسب یہ ہے کہ اقوام متحده (UNO) کے چار ڈی بنیادی انسانی حقوق کا عالمی منتشر، کو جو اس وقت عالمی قانون کا درجہ رکھتا ہے، شامل نصاب کیا جائے اور پھر تقابلی مطالعہ کے بعد اسلامی حدود و تعزیریات اور عالمی قوانین پر ہونے والے اعترافات کا علمی اور تحقیقی اندز میں جواب دیا جائے۔

۳۔ اگر پچ دارالعلوم میں زیر تدریس نصاب تعلیم میں فہم قرآن مجید پر خصوصی توجہ دی گئی ہے تاہم اس پہلو پر ابھی مزید سوچ چکار کی ضرورت ہے، بالخصوص قرآن مجید کی آیات احکام خصوصی توجہ کی مستحق ہیں۔ اس لیے اگر آیات احکام کو ایک خصوصی پر پچے کے طور پر شامل نصاب کیا جائے تو زیادہ مناسب ہو گا۔

خطبہ جิตۃ الوداع: اسلامی تعلیمات کا عالمی منشور

ترتیب و تحریک: محمد عمار خان ناصر

خطبات: مولانا زاہد ارشدی

صفحات: ۱۲۸۔ قیمت: ۲۰ روپے

ناشر: اشريعہ اکادمی، ہائی کالونی، کنگنی والا، گوجرانوالہ